



ভূমিৰ স্বাস্থ্য পৰীক্ষা কাৰ্ড আৰু ফচল বীমা আঁচনিৰ অগ্ৰগতি পৰ্যালোচনা প্ৰধানমন্ত্ৰীৰ

Posted On: 21 AUG 2017 12:58PM by PIB Guwahati

ভূমিৰ স্বাস্থ্য পৰীক্ষা কাৰ্ড আৰু ফচল বীমা আঁচনিৰ অগ্ৰগতি পৰ্যালোচনা প্ৰধানমন্ত্ৰীৰ

প্ৰধানমন্ত্ৰী শ্ৰী নৱেন্দ্ৰ মোদীয়ে আজি কৃষি খণ্ডৰ সৈতে জড়িত দুখন প্ৰধান আঁচনি-ভূমিৰ স্বাস্থ্য পৰীক্ষা কাৰ্ড(Soil Health Card) আৰু প্ৰধানমন্ত্ৰী ফচল বীমা যোজনা(PMFBY) অগ্ৰগতিৰ পৰ্যালোচনা কৰে।

এই উপলক্ষে প্ৰধানমন্ত্ৰীক জনোৱা হয় যে দেশৰ ১৬খন ৰাজ্য আৰু কেন্দ্ৰীয় শাসিত অঞ্চলত প্ৰথম পৰ্যায়ৰ ভূমিৰ স্বাস্থ্য পৰীক্ষা কাৰ্ড বিতৰণৰ কাম ইতিমধ্যে সম্পূৰ্ণ হৈছে। বাকী থকা ৰাজ্যসমূহতো অতি সোনকালেই এই কাম সম্পূৰ্ণ কৰা হ'ব বুলি আশা কৰা হৈছে।

আঁচনিৰ অগ্ৰগতি পৰ্যালোচনা কৰি প্ৰধানমন্ত্ৰীয়ে কয় যে ভূমিৰ নমুনা সংগ্ৰহ আৰু বিভিন্ন পৰীক্ষাগাৰত ইয়াৰ পৰীক্ষা কৰাৰ সময়ত যথেষ্ট সতৰ্কতা অৱলম্বন কৰা উচিত, যাতে ভূমিৰ প্ৰকৃত গুণাগুণ সহজেই চিহ্নিত কৰিব পৰা যায়। এই ব্যৱস্থাৰ জৰিয়তে ভূমিৰ স্বাস্থ্য পৰীক্ষা সম্পৰ্কীয় প্ৰতিবেদনৰ যথার্থতা নিশ্চিত কৰাটো সম্ভৱ হৈ পৰিব।

প্ৰধানমন্ত্ৰীয়ে কয় যে ভূমিৰ স্বাস্থ্য পৰীক্ষা কাৰ্ড আঞ্চলিক ভাষা অথবা উপ-ভাষাত ছপা হোৱা প্ৰয়োজন, যাতে কৃষকসকলে নিজে পঢ়ি মাটিৰ প্ৰকৃতি সম্পৰ্কে সহজেই জানিব পাৰে।

ভূমি পৰীক্ষাৰ কামত অত্যাধুনিক প্ৰযুক্তিৰ প্ৰয়োগত গুৰুত্ব আৰোপ কৰি প্ৰধানমন্ত্ৰীয়ে কয় যে যিমান ক্ষীপ্ৰতাৰে প্ৰযুক্তি আহৰণ কৰিব পৰা যায়, যাতে হাতেৰে ব্যৱহৃত সঁজুলিৰেই এই কাম কৰিব পৰা যায়। এই প্ৰচেষ্টাত ষ্টাৰ্ট-আপ সংস্থা আৰু উদ্যোগীসকলক জড়িত কৰাৰ সম্ভাৱনাৰ বিষয়টো চালি-জাৰি চোৱাৰ বাবে তেওঁ সংশ্লিষ্ট বিষয়াসকলক নিৰ্দেশ দিয়ে।

প্ৰধানমন্ত্ৰী ফচল বীমা যোজনা সন্দৰ্ভত প্ৰধানমন্ত্ৰীক জনোৱা হয় যে ২০১৬ৰ খাৰিফ শস্য আৰু ২০১৬-১৭ বিত্তীয় বৰ্ষৰ ৰবি শস্য ঋতুত ৭,৭০০ কোটি টকাৰ বীমা দাবী ইতিমধ্যে পূৰণ কৰা হৈছে। ইয়াৰ ফলত, ৯০ লাখতকৈ অধিক কৃষক পৰিয়াল উপকৃত হৈছে।

প্ৰধানমন্ত্ৰী বিষয়াসকলে সদৰি কৰা মতে শস্য বীমা দাবী পূৰণৰ ক্ষেত্ৰত স্মাৰ্টফোন, দূৰসংবেদী ব্যৱস্থা, উপগ্ৰহৰ জৰিয়তে লাভ কৰা তথ্য আৰু ড্ৰোন ব্যৱহাৰ কৰা হৈছে। ইয়াৰ ফলত দ্ৰুত তথ্য লাভৰ উপৰি পৰিমাণ সংগ্ৰহো সম্ভৱ হৈ পৰিছে।

পৰ্যালোচনা বৈঠকত কেন্দ্ৰীয় কৃষি মন্ত্ৰালয়, নিৰ্দিষ্ট আয়োগ আৰু প্ৰধানমন্ত্ৰীৰ কাৰ্যালয়ৰ একাংশ জ্যেষ্ঠ বিষয়া উপস্থিত থাকে।

AKT/SH/DB

(Release ID: 1500316) Visitor Counter : 1

Background release reference

PM reviews progress of Soil Health Cards and PMFBY

This link will take you to a webpage outside this websiteinteractive page. Click OK to continue.Click Cancel to stop :

<https://www.google.com>

